

নং : ৪৩ / ২০২২

অইল ইণ্ডিয়া-দ্যা পাইপ লাইন চাগা' শীর্ষখ গ্রন্থ উন্মোচন কৰিলে মুখ্যমন্ত্রীয়ে

হাইড্র'কাৰ্বন আৰু ইয়াৰ উন্নয়নে উত্তৰ পূৰ্বাঞ্চলৰ সম্ভাৱনীয়তাৰ দুৱাৰ মুকলি কৰাৰ দিশত গুৰুত্বপূৰ্ণ ভূমিকা পালন কৰিব পাৰে : মুখ্যমন্ত্রী

দিছপুৰ, ১ ফেব্ৰুৱাৰী : মুখ্যমন্ত্রী ড° হিমন্ত বিশ্ব শৰ্মাই জনতা ভৱনস্থিত মুখ্যমন্ত্রীৰ সভাকক্ষত অনুষ্ঠিত এক অনুষ্ঠানত ‘অইল ইণ্ডিয়া - দ্যা পাইপ লাইন চাগা’ গ্রন্থখন আনুষ্ঠানিকভাৱে উন্মোচন কৰে। এই গ্রন্থখন ১৯৬০ চনৰ সময়ছোৱাত নতুনকৈ স্থাপন হোৱা বাজহুৱা খণ্ডৰ শোধনাগাৰ ক্রমে গুৱাহাটী আৰু বাৰাউনীলৈ উজনি অসমৰ তেল ক্ষেত্ৰসমূহৰ পৰা খাৰজা তেলৰ পৰিবহণৰ বাবে নাহৰকটীয়াৰ পৰা বিহাৰৰ বাৰাউনীলৈ ১১৫৮ কিলোমিটাৰ দৈৰ্ঘ্যৰ পাইপ লাইন নিৰ্মাণৰ যাত্রাৰ সৱিশেষ বৰ্ণনা কৰা হৈছে। এই পাইপ লাইন অসম, পশ্চিম বংগ আৰু বিহাৰৰ মাজেৰে খণ্ডা হৈছিল আৰু ভাৰতৰ আটাইতকৈ দুৰ্গম অঞ্চল তথা মহাবাহুৰস্কাপুত্ৰকে ধৰি ৭৮ টা গুৰুত্বপূৰ্ণ নদীপাৰ কৰাই নিৰ্মাণ কৰা হৈছিল। এই পাইপ লাইনৰ পৰিকল্পনা ১৯৫৮ চনত কৰা হৈছিল। ১৯৬০ চনত ইয়াৰ নিৰ্মাণৰ কাম আৰম্ভ হৈছিল আৰু গুৱাহাটী শোধনাগাৰলৈকে ইয়াৰ সেৱা ১৯৬২ চনৰ এপ্ৰিলত আৰম্ভ কৰা হৈছিল আৰু ১৯৬৩ চনৰ ফ্ৰেঞ্চৰাষ্ট্ৰীত বাৰাউনী শোধনাগাৰলৈকে কাৰ্যক্ষম কৰি তোলা হৈছিল।

গ্রন্থখন উন্মোচনী সভাত বক্তৃৰ্য প্ৰদান কৰি মুখ্যমন্ত্রী ড° শৰ্মাই অইল ইণ্ডিয়াৰ সমূহ সদস্যক বিশেষকৈ অইলৰ পাইপ লাইন গোটক আৰু গ্ৰন্থখনৰ লিখক অৰূপ কুমাৰ দত্তক এই গ্রন্থখন লিখি উলিয়াই এই পদক্ষেপৰ প্ৰতিটো অংশক সুন্দৰভাৱে তুলিধৰাৰ বাবে বিশেষভাৱে ধন্যবাদ জ্ঞাপন কৰে। এই সম্পর্কে মুখ্যমন্ত্রীয়ে কয় যে এই গ্রন্থখনৰ জৰিয়তে ছয়টা দশক পুৰণি নাহৰকটীয়া, বাৰাউনী খাৰজা তেলৰ পাইপ লাইন নিৰ্মাণৰ গৌৰবোজ্জ্বল অতীতৰ বিষয়ে ভৱিষ্যতৰ প্ৰজন্মই ভালদৰে অৱগত হ'ব পাৰিব। মুখ্যমন্ত্রীয়ে লগতে কয় যে এই গ্রন্থখনে পেট্ৰলিয়াম খণ্ডৰ বৰ্ণিল ইতিহাস সম্পর্কে অৱগত হোৱাত বিশেষভাৱে সহায় কৰিব আৰু ইয়াৰ জৰিয়তে উত্তৰ পূৰ্বাঞ্চলৰ হাইড্রকাৰ্বন খণ্ডৰ ইতিহাসৰ লগতে পাইপ লাইনৰ কাৰিকৰী দিশসমূহৰ বিষয়ে অধ্যয়ন কৰিব বিচৰা প্ৰত্যাশী লেখক, গৱেষক আৰু ছাত্ৰ-ছাত্ৰীসকলে বিশেষভাৱে লাভান্বিত হ'ব। মুখ্যমন্ত্রী ড° শৰ্মাই গ্রন্থখনৰ প্ৰণেতা অৰূপ কুমাৰ দত্তক এই কষ্টসাধ্য গ্রন্থখন লিখি উলিওৱাৰ বাবে বিশেষভাৱে ধন্যবাদ জ্ঞাপন কৰে। তেওঁ লগতে কয় যে ১৯৮০ চনৰ সময়ছোৱাত ভাৰতৰ শিশুসকলৰ যেতিয়া পশ্চিমীয় দেশৰ দুঃসাহসিক উপন্যাস প্ৰাণ্পৰি সুযোগ আছিল অৰূপ কুমাৰ দত্তই ভাৰতত মনোগ্ৰাহী উপন্যাসৰ এক নতুন ধাৰা সৃষ্টি কৰিবলৈ সক্ষম হৈছিল। তেখেতৰ ‘দ্যা আহোমছ’, ‘দ্যা কাজিৰঙা ট্ৰেইল’ আৰু অন্যান্য উপন্যাস তথা অন্যান্য গ্ৰন্থসমূহৰ জৰিয়তে

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

দেশৰ লগতে পৃথিৰীৰ বিভিন্ন প্ৰান্তৰ পাঠকে অসমৰ সমল তথা বৰ্ণিল ইতিহাসৰ বিষয়ে উমান পাবলৈ সক্ষম হৈছে। মুখ্যমন্ত্রীয়ে লগতে কয় যে উত্তৰ পূৰ্বাঞ্চলৰ শক্তি আৰু হাইড্ৰ'কাৰ্বনৰ সমলসমূহে প্ৰচুৰ সন্তোষজনক ব্যৱহাৰ কৰিব আহিছে। ভাৰত বাস্তুৰ ১৮ শতাংশ হাইড্ৰ'কাৰ্বন এই অঞ্চলত মজুত থকাৰ কথাই এইটো প্ৰতিয়মান কৰে। মুখ্যমন্ত্রীয়ে লগতে কয় যে যিহেতু হাইড্ৰ'কাৰ্বন খণ্ডই দেশৰ অৰ্থনৈতিক বিকাশত গুৰুত্বপূৰ্ণ অবিহণা যোগায়, সেয়েহে উত্তৰ পূৰ্বাঞ্চলৰ হাইড্ৰ'কাৰ্বন খণ্ডই ভাৰতৰ বিকাশত গুৰুত্বপূৰ্ণ ভূমিকা ল'ব বুলিও মুখ্যমন্ত্রীয়ে কয়।

আজিৰ এই গ্ৰন্থ উন্মোচনী অনুষ্ঠানত অইল ইণ্ডিয়া লিমিটেডৰ মুখ্য পৰিচালন সংগঠক এছ চি মিশ্র, নুমলীগড় শোধনাগাৰ লিমিটেডৰ পৰিচালন সংগঠক ভাস্কুল ফুকন, অইল ইণ্ডিয়া লিমিটেডৰ সংগঠক পি কে গোস্বামী, গ্ৰন্থখনৰ লেখৰ অৰূপ কুমাৰ দত্তৰ লগতে অন্যান্য গণ্য-মান্য ব্যক্তিসকল উপস্থিত থাকে।

সুৎসংক্ষিপ্ত / বংশোদ্ধৃতি:

১-২-২০২২